

(XXII) ಮಂತ್ರಿಗಳವರ ಆಪ್ತ ಸಿಬ್ಬಂದಿಗಳನ್ನು ನೇಮಿಸಿಕೊಳ್ಳುವ ಬಗ್ಗೆ.

ಶ್ರೀ ಕೆ. ಬಿ. ಕೋಳಿವಾಡ (ರಾಣಿಬೆನ್ನೂರು).—ಮಾನ್ಯ ಅಧ್ಯಕ್ಷರೇ, ನಮ್ಮ ಮುಖ್ಯಮಂತ್ರಿಗಳು ೧೪ ನೇ ಮಾರ್ಚ್ ೧೯೮೫ ರಂದು ಸರ್ಕಾರದ ಮುಖ್ಯ ಕಾರ್ಯದರ್ಶಿಯವರಿಗೆ ಒಂದು ಚಿಪ್ಪಣಿಯನ್ನು ಕಳುಹಿಸಿ ಮಂತ್ರಿಗಳು ತಮ್ಮ ಆಪ್ತ ಸಿಬ್ಬಂದಿಯನ್ನು ನೇಮಿಸಿಕೊಳ್ಳುವಾಗ, ಅಂದರೆ ಆಪ್ತ-ಕಾರ್ಯದರ್ಶಿ ಮತ್ತು ಆಪ್ತ-ಸಹಾಯಕರನ್ನು ನೇಮಿಸಿಕೊಳ್ಳುವಾಗ ಕೆಲವೊಂದು ನಿಯಮಗಳನ್ನು ಪಾಲಿಸಬೇಕೆಂದು ಒಂದು ಸುತ್ತೋಲೆಯನ್ನು ಕಳುಹಿಸಿದ್ದಾರೆ. ಆ ನಿಯಮಗಳ ಪ್ರಕಾರ ಆಪ್ತ ಕಾರ್ಯದರ್ಶಿಯವರು ಮಂತ್ರಿಗಳ ಜಾತಿಗೆ ಸೇರಿದವರಾಗಿರಬಾರದು ಅವರು ಮಂತ್ರಿಗಳ ಆಪ್ತ ಸಿಬ್ಬಂದಿಯಲ್ಲಿ ಐದು ವರ್ಷಗಳಿಗಿಂತ ಹೆಚ್ಚು ಸೇವೆಯನ್ನು ಸಲ್ಲಿಸಿರಬಾರದು, ಆಪ್ತ ಕಾರ್ಯದರ್ಶಿಯವರು ಸಚಿವರ ಜಿಲ್ಲೆಯವರಾಗಿರಬಾರದು ಅವರು ತಮ್ಮ ಸೇವೆಯಲ್ಲಿ ಯಾವುದೇ ತನಿಖೆಗೆ ಒಳಗಾಗಿರಬಾರದು. ಅವರ ಆಸ್ತಿಯ ವಿವರಗಳನ್ನು ಕೊಡತಕ್ಕದ್ದು ಎನ್ನತಕ್ಕ ನಿಯಮಗಳನ್ನು ಕೊಟ್ಟಿದ್ದಾರೆ. ಇದನ್ನೆಲ್ಲಾ ಮಂತ್ರಿಗಳು ಪಾಲನೆ ಮಾಡಿದ್ದಾರೆಯೇ ಒಂದು ವೇಳೆ ಇದನ್ನು ಪಾಲಿಸದಿದ್ದರೆ ಮಂತ್ರಿಗಳ ಹಕ್ಕಿಗೆ ಚ್ಯುತಿ ಬರುವುದಿಲ್ಲವೆ? ಪೂರ್ವಿಯಾಗಿ ಇಂಟಿಮೇಟ್ ಮಾಡಬೇಕಾದೆಯೇ? ಮಂತ್ರಿಗಳು ಮುಖ್ಯ ಮಂತ್ರಿಗಳ ಆದೇಶದ ಪ್ರಕಾರ ಆಪ್ತ ಸಿಬ್ಬಂದಿಯನ್ನು ನೇಮಿಸಿಕೊಂಡಿದ್ದಾರೆಯೇ ಎಂಬುದನ್ನು ತಿಳಿಸಬೇಕು.

ಶ್ರೀ ಎಸ್. ಆರ್. ಬೊಮ್ಮಾಯಿ (ಮಾನ್ಯ ಕಂದಾಯ ಮಂತ್ರಿಗಳು).—ಮುಖ್ಯ ಮಂತ್ರಿಗಳು ಹೇಳಿರುವಂಥದ್ದು ಸೂಚನೆ ಮಾತ್ರ. ಅದು ಸರ್ಕಾರಿ ಆಜ್ಞೆ ಅಲ್ಲ. ಈ ನಿಯಮಗಳನ್ನು ಆದಷ್ಟು ಪರಿಪಾಲನೆ ಮಾಡತಕ್ಕದ್ದು ಒಳ್ಳೆಯ ಸಂಪ್ರದಾಯ. ಇಲ್ಲಿ ಹಕ್ಕು ಚ್ಯುತಿ ಪ್ರಶ್ನೆ ಬರುವುದಿಲ್ಲ. ಮುಖ್ಯ ಮಂತ್ರಿಗಳು ಸೂಚನೆ ಕೊಟ್ಟಿದ್ದಾರೆ ಹಕ್ಕಿಗೆ ಚ್ಯುತಿ ಬರತಕ್ಕ ನಿಯಮ ಉಲ್ಲಂಘನೆಯಾಗಿಲ್ಲ. ಕೊಟ್ಟಂತಹ ಸೂಚನೆಗಳನ್ನು ಮಂತ್ರಿಗಳು ಪರಿಪಾಲನೆ ಮಾಡುತ್ತಿದ್ದಾರೆ.

xxiii ಗುರಮಿಠಕಲ್ ನಗರದಲ್ಲಿ ಕಂಡಿಯಂ ನೀರಿನ ಕೊರೆತೆ ಇರುವ ಬಗ್ಗೆ

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ (ಗುರಮಿಠಕಲ್).—ಮಾನ್ಯ ಅಧ್ಯಕ್ಷರೇ, ಗುರಮಿಠಕಲ್ ನಗರದಲ್ಲಿ ಕಂಡಿಯಂ ನೀರಿನ ಕೊರೆತೆಯಿದೆ, ನೀರಿನ ಕೊರೆತೆಯಿಂದ ಅನೇಕ ಜನರು ತೊಂದರೆಗೆ ಒಳಪಟ್ಟಿದ್ದಾರೆ ಅಲ್ಲಿ ಮಂಸಲ್ವಾನರು ಮತ್ತು ಹರಿಜನ ಕೇರಿಗಳಿಗೆ ನೀರು ಸರಬರಾಜು ಆಗುತ್ತಿಲ್ಲ. ಸಂಬಂಧಪಟ್ಟ ಕರ್ನಾಟಕ ಅರ್ಬನ್ ಡೆವಲಪ್‌ಮೆಂಟ್ ವಾಟರ್‌ಸಪ್ಲೈ ಬೋರ್ಡ್‌ನವರಿಗೆ ನಾನು ಸ್ವಂತವಾಗಿ ಟೆಲಿಫೋನ್ ಮಾಡಿ, ಕನಿಷ್ಠ ಐದಾರು ಬೋರ್‌ವೆಲ್‌ಗಳನ್ನು ಎರಡನೇ ಹಂತದಲ್ಲಿ ಮಾಡಿಯೆಂದೂ ಹೇಳಿದ್ದೇನೆ. ಮುಖ್ಯ-ಹತ್ತು ದಿವಸಗಳಲ್ಲಿ ಅದನ್ನು ಮಾಡುತ್ತೇವೆಂದೂ ಹೇಳಿದರೂ ಇಲ್ಲಿಯವರೆಗೂ ಕ್ರಮ ತೆಗೆದುಕೊಂಡಿಲ್ಲ. ನೀರಿಗೆ ಬಹಳ ತೊಂದರೆಯಾಗಿದೆ. ಡಚ್ ಸ್ಟೀಮ್‌ನಲ್ಲಿ ಕರ್ನಾಟಕ ಲೆದರ್ ಇಂಡಸ್ಟ್ರೀಸ್ ಕಾರ್ಪೊರೇಷನ್ ತೆರೆಯಲಿರುವ ಕೈಗಾರಿಕೆಗೆ ನೀರು ಬೇಕು. ಅದೇ ರೀತಿ ಹ್ಯಾಂಡ್ ಲೂಮ್ ಕಾರ್ಪೊರೇಷನ್‌ರವರು ೮೫೦ ಲೂಮ್‌ಗಳನ್ನು ತೆಗೆಯಲು ನೀರು ಬೇಕು. ನೀರಿನ ಕೊರೆತೆಯಿರುವುದರಿಂದ ಈ ಯೋಜನೆಗಳಿಗೆ ಸಹಾಯವಾಗುತ್ತಿಲ್ಲ. ಇದರ ಬಗ್ಗೆ ಮಾನ್ಯ ಮಂತ್ರಿಗಳು ಹೇಳಿಕೆ ನೀಡಬೇಕು.

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ನಗರಾಭಿವೃದ್ಧಿ, ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ನನಗೆ ಬಂದಿರುವ ಪರದಿಯ ಪ್ರಕಾರ ಗುಲ್ಬರ್ಗದ ಎಂ.ಎಸ್.ಕೆ. ಮಿಲ್ಸ್‌ನಲ್ಲಿ ಕೆಲಸ ಮಾಡುತ್ತಿರುವ ೧೩ ಜನ ಪರಿಶಿಷ್ಟ ಜಾತಿ ಕೆಲಸಗಾರರನ್ನು ಕೆಲಸದಿಂದ ತೆಗೆಯಲಿರುವ ಬಗ್ಗೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಅದೂ ಇದೆ. ನೀರಿನದೂ ಇದೆ.

ಶ್ರೀ ಎ. ಲಕ್ಷ್ಮೀಸಾಗರ್.—ನೀರಿಲ್ಲದೇ ಇರುವುದು, ವಾಯುವೆಂಟಲದ ನಿರ್ವಹಣಾಕರಣ, ಆಸ್ಪತ್ರೆಗಳಲ್ಲಿ ನರ್ಸ್ ಇಲ್ಲದೇ ಇರುವುದು-ಹೀಗೇ ಎಲ್ಲವನ್ನೂ ಒಂದರಲ್ಲೇ ಸೇರಿಸಿಬಿಟ್ಟರೆ ಉತ್ತರ ಕೊಡುವುದು ಹೇಗೆ ಸ್ವಾಮಿ ?

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ನಿಮಗೆ ಸಂಬಂಧಿಸಿದ್ದಕ್ಕೆ ನೀವು ಕೂಡಿ. ಅವರಿಗೆ ಸಂಬಂಧಿಸಿದ್ದಕ್ಕೆ ಅವರು ಉತ್ತರ ಕೊಡುತ್ತಾರೆ.

ಶ್ರೀ ಎ. ಲಕ್ಷ್ಮೀಸಾಗರ್.—ನೀವು ನೋಟಿಸ್‌ನಲ್ಲಿ ಸ್ಪಷ್ಟವಾಗಿ ಆಯಾಯ ಖಾತೆಗಳಿಗೆ ಸಂಬಂಧ ಪಟ್ಟಿದ್ದಕ್ಕೆ ಮಾತ್ರ ಪ್ರತ್ಯೇಕವಾಗಿ ಕೊಡಬೇಕು.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ನಿಯಮ ೩೩೪ರಲ್ಲಿ ನಿಮಗೆ ಸಂಬಂಧಪಟ್ಟಿದ್ದನ್ನೂ ಮತ್ತೂ ಅವರಿಗೆ ಸಂಬಂಧಪಟ್ಟಿದ್ದನ್ನೂ ಕೇಳಿದ್ದೇನೆ. ನಿಮಗೆ ಇದು ಸಂಬಂಧಪಡದೇ ಇದ್ದರೆ ಸುಮ್ಮನೆ ಏಕೆಬಿಡಿ.

ಶ್ರೀ ಎ. ಲಕ್ಷ್ಮೀಸಾಗರ್.—ಅಗಬಹುದು ಸ್ವಾಮಿ. ನನ್ನ ಹತ್ತಿರ ತಕ್ಷಣ ಮಾಹಿತಿ ಇಲ್ಲ. ಬೇಗ ತರಿಸಿ ಕೊಂಡು ಉತ್ತರ ಕೊಡುತ್ತೇನೆ.

(xxiv) ಎಂ.ಎಸ್.ಕೆ. ಮಿಲಿಟರಿ ಕೆಲಸ ಮಾಡುತ್ತಿದ್ದ ೧೩ ಜನ ಪರಿಶಿಷ್ಟ ಜಾತಿ ಯವರನ್ನು ಕೆಲಸದಿಂದ ತೆಗೆದು ಹಾಕಿರುವ ಬಗ್ಗೆ

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಎಂಎಸ್‌ಕೆ ಮಿಲ್ಲಿನದು, ತಮ್ಮ ಹತ್ತಿರ...

ಅಧ್ಯಕ್ಷರು.—ಒಂದೊಂದು ದಿವಸ ಒಂದೊಂದು ವಿಷಯವನ್ನು ಪ್ರಸ್ತಾಪ ಮಾಡುವುದಕ್ಕೆ ಅವಕಾಶ ಕೊಟ್ಟರೆ ಸಾಲದೇ, ಖರ್ಗೆಯವರೇ ?

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಒಂದೊಂದು ದಿವಸಕ್ಕೆ ಒಂದೊಂದೇ ಕೇಳಿರುವುದು. ಈಗ ಉತ್ತರ ಕೊಡ ಬಂದಿದೆ ಮತ್ತು ಸಬ್ಜೆಕ್ಟ್ ಕೂಡ ಇದೆ. ಆದ್ದರಿಂದ ಕಾರ್ಮಿಕ ಮಂತ್ರಿಗಳನ್ನು ಕೇಳು ತ್ತಿದ್ದೇನೆ. ಇದು ಸುಮಾರು ೧೩ ಜನ ಪರಿಶಿಷ್ಟ ಜಾತಿ ಕೆಲಸಗಾರರನ್ನು ಅವರು ಒಂದು ಕ್ರಿಮಿನಲ್ ಕೇಸ್‌ನಲ್ಲಿ ತೊಡಗಿದ್ದರು ಎಂದು ಅವರನ್ನು ಸೇವೆಯಿಂದ ಕಿತ್ತುಹಾಕಿದ್ದರು. ಆಮೇಲೆ ಅವರಿಗೆ ಡಿಸ್ಮಿಸ್ಸ್ ಕೋರ್ಟಿನಿಂದ ಬಿಡುಗಡೆಯಾಯಿತು. ಆಗ ಅವರು ಮ್ಯಾನೇಜ್‌ಮೆಂಟಿಗೆ ಆ ಸುದ್ದಿಯನ್ನು ತಲುಪಿಸಿ ಕಾನೂನು ಪ್ರಕಾರ ನಮ್ಮ ಸರ್ವಿಸನ್ನು ಕಂಟ್ರಾಕ್ಟ್ ಇಟ್ಟುಕೊಂಡು ನಮ್ಮನ್ನು ಕೆಲಸಕ್ಕೆ ತೆಗೆದುಕೊಳ್ಳಿ ಎಂದು ಕೇಳಿಕೊಂಡರು. ಆ ಪ್ರಕಾರ ಅವರನ್ನು ಕೆಲಸಕ್ಕೆ ತೆಗೆದುಕೊಳ್ಳಬೇಕಾಗಿತ್ತು. ಏಕೆಂದರೆ ಕೇಸ್ ಅಕ್ಟಿಟ್ ಆಗಿದೆ. ಆದರೆ ಅವರನ್ನು ತೆಗೆದುಕೊಳ್ಳಲಿಲ್ಲ. ಸುಮಾರು ಎರಡು ವರ್ಷಗಳಿಂದಲೂ ಸತತವಾಗಿ ನಾನು ಪ್ರಯತ್ನ ಮಾಡುತ್ತಿದ್ದೇನೆ. ಇದೇ ಸದನದಲ್ಲಿ ಮಾನ್ಯ ಅಜೀಜ್ ಸೇಠ್ ಅವರು ಸಚಿವರಾಗಿದ್ದಾಗ ಅವರನ್ನು ಕೇಳಿದಾಗ ಅವರು ತಕ್ಷಣ ಮಾಡಿಸಿಕೊಡುತ್ತೇನೆ ಎಂದು ಹೇಳಿದ್ದರು.

ಅಧ್ಯಕ್ಷರು.—ಈಗ ಇವರನ್ನು ಕೇಳಿದ್ದೀರಿ. ಇವರು ಮಾಡಿಸಿಕೊಡುತ್ತಾರೆ ಬಿಡಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಅದಕ್ಕೆ ನಾನು ಭರವಸೆಗಳ ಕಮಿಟಿಗೆ ಇದು ಹೋದಮೇಲೆ ಎತ್ತಬೇಕೆಂದು ಮಾಡಿದ್ದೆ. ಪುನಃ ಅವರಿಗೆ ಕೊಡ ಒಂದು ಲೆಟರ್ ಬರೆದಿದ್ದೆ. ಸಂಬಂಧಪಟ್ಟ ಮ್ಯಾನೇಜ್‌ಮೆಂಟಿನವರಿಗೂ ಬರೆದಿದ್ದೇನೆ. ಆದರೆ ಇಲ್ಲಿಯವರೆಗೂ ಕೂಡ ಅವರಿಂದ ಉತ್ತರವಿಲ್ಲ. ಇಲ್ಲಿರುವುದು ಕೇವಲ ೧೩ ಜನ ನೌಕರರ ಬಗ್ಗೆ ಇವತ್ತು ಅವರು ಬೀದಿಯಲ್ಲಿದ್ದಾರೆ, ಇವತ್ತು ಅವರೆಲ್ಲರನ್ನೂ ಕೆಲಸಕ್ಕೆ ತೆಗೆದುಕೊಳ್ಳಬೇಕೆಂದು ಆದೇಶ ಕೊಡಿಸಿದರೆ ಅವರ ಜೀವ ಉಳಿಯುತ್ತದೆ.

ಶ್ರೀ ಡಿ. ಮಂಜುನಾಥ (ಮಾನ್ಯ ಕಾರ್ಮಿಕ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ೧೩ ಮಂದಿ ಎಂಎಸ್‌ಕೆ ನೌಕರರು ಕೆಲಸದಲ್ಲಿದ್ದರು ಎನ್ನುವುದು ನಿಜ. ಆದರೆ ಅವರ ಮೇಲೆ ಪೊಲೀಸರು ಕೇಸ್ ಹಾಕಿದ್ದುದನ್ನು ಅವರು ಮ್ಯಾನೇಜ್‌ಮೆಂಟಿಗೆ ತಿಳಿಸಿರಲಿಲ್ಲ. ಆದರೂ ಸಹ ನಾನು ವಿಚಾರಿಸಿದಾಗ ತಿಳಿದು ಬಂದಿದ್ದೇನೆಂದರೆ ಅವರು ಬಹಳ ದಿವಸ ಗೈರು ಕಾರ್ಯರಾಗಿದ್ದರಿಂದ ಕೆಲಸದಿಂದ ಇವರನ್ನು ತೆಗೆಯಲಾಯಿತು. ಎಂದು ಇಷ್ಟೇ ಅಲ್ಲದೆ ಮ್ಯಾನೇಜ್‌ಮೆಂಟಿನವರು ಈಗ ವರ್ಕಲೋಡ್ ನೋಡಿ ಇನ್ನೂ ೧೯೬ ಜನರನ್ನು ಕೆಲಸದಿಂದ ತೆಗೆದುಹಾಕಿದ್ದಾರೆ. ಈಗಾಗಲೇ ಇದು ಲೇಬರ್ ಕೋರ್ಟ್ ಮುಂದೆ ಕೂಡ ಇದೆ. ನೌಕರರೂ ಸಹ ಡೆಪ್ಯುಟಿ ಲೇಬರ್ ಕಮಿಷನರ್ ಹತ್ತಿರ ಇಂಡಸ್ಟ್ರಿಯಲ್ ಡಿಸ್‌ಪ್ಯೂಟ್ ಹಾಕಿದ್ದಾರೆ. ಅದು ಅಲ್ಲಿ ತೀರ್ಮಾನವಾಗದಿದ್ದರೆ ಅದು ಕೋರ್ಟಿಗೆ ಹೋಗುತ್ತದೆ. ನಾನೂ ಕೂಡ ನನ್ನ ದಿವಸ ಅಧಿಕಾರಿಗಳನ್ನು ಕರೆಸಿ ಮಾತನಾಡಿದ್ದೇನೆ. ಇತ್ಯರ್ಥ ಮಾಡಿಸಲು ಪ್ರಯತ್ನ ಮಾಡುತ್ತೇನೆ.